

I/201956/2021

ਵਲੋਂ

ਡਾਇਰੈਕਟਰ ਤਕਨੀਕੀ ਸਿਖਿਆ ਅਤੇ
ਉਦਯੋਗਿਕ ਸਿਖਲਾਈ ਵਿਭਾਗ, ਪੰਜਾਬ।

ਵੱਲ

ਰਾਜ ਅਧੀਨ ਸਾਰੀਆਂ ਸਰਕਾਰੀ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਦੇ ਮੁੱਖੀ।

ਵਿਸ਼ਾ:- ਸੈਸ਼ਨ 2021 ਲਈ ਦਾਖਲਾ ਹਦਾਇਤਾਂ।

ਉਪਰੋਕਤ ਵਿਸ਼ੇ ਸੰਬੰਧੀ ਸੂਚਿਤ ਕੀਤਾ ਜਾਂਦਾ ਹੈ ਕਿ ਸਰਕਾਰੀ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਅਤੇ ਪ੍ਰਾਈਵੇਟ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਵਿਚ ਸੈਸ਼ਨ 2021 ਦੇ ਦਾਖਲੇ ਨਾਲ ਸਬੰਧਤ ਸਾਰੀਆਂ ਗਾਈਡ ਲਾਈਨਜ਼, ਹਦਾਇਤਾਂ ਅਤੇ ਪ੍ਰਾਸਪੈਕਟਸ ਵੈਬਸਾਈਟ www.itipunjab.nic.in ਤੇ ਅਪਲੋਡ ਕੀਤੀਆਂ ਗਈਆਂ ਹਨ। ਇਸ ਤੋਂ ਇਲਾਵਾ ਆਨ ਲਾਈਨ ਦਾਖਲਾ ਕਰਨ ਸਮੇਂ ਹੇਠ ਲਿਖੀਆਂ ਹਦਾਇਤਾਂ ਨੂੰ ਵੀ ਧਿਆਨ ਵਿਚ ਰੱਖਿਆ ਜਾਵੇ:-

1. COVID-19 ਦੇ ਦੁਸ਼ਪ੍ਰਭਾਵ ਤੋਂ ਬਚਾਓ ਲਈ ਭਾਰਤ ਸਰਕਾਰ ਅਤੇ ਰਾਜ ਸਰਕਾਰ ਵਲੋਂ ਜਾਰੀ ਹਦਾਇਤਾਂ ਦਾ ਵਿਸ਼ੇਸ਼ ਤੌਰ ਤੇ ਧਿਆਨ ਰੱਖਿਆ ਜਾਵੇ ਅਤੇ ਇੰਨਾਂ ਦੀ ਪਾਲਣਾ ਕੀਤੀ ਜਾਵੇ।
2. ਸਰਕਾਰੀ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਦੀਆਂ S.C.V.T. ਟਰੇਡਾਂ ਦਾ ਸੀਟ ਮੈਟ੍ਰਿਕਸ ਇਸ ਸ਼ਰਤ ਤੇ ਅਪਲੋਡ ਕੀਤਾ ਜਾ ਰਿਹਾ ਹੈ ਕਿ S.C.V.T. ਟਰੇਡਾਂ ਦੇ ਦਾਖਲ ਸਿਖਿਆਰਥੀਆਂ ਨੂੰ ਟ੍ਰੇਨਿੰਗ ਮੁਕੰਮਲ ਹੋਣ ਤੱਕ ਸੰਸਥਾ ਪਾਸ ਐਫੀਲੇਸ਼ਨ ਦੇ ਨਾਰਮਜ਼ ਅਨੁਸਾਰ ਲੋੜੀਂਦਾ ਇੰਫਰਾਸਟਰਕਚਰ, ਟੂਲ ਤੇ ਇਕੁਪਮੈਂਟ, ਸਪੇਸ, ਪਾਵਰਲੇਡ ਤੇ ਇੰਸਟਰਕਟਰ ਉਪਲਬੱਧ ਹੋਵੇ ਤਾਂ ਜੋ ਕਿਸੇ ਕਾਰਨ ਵੀ ਦਾਖਲ ਸਿਖਿਆਰਥੀਆਂ ਦੀ ਲੋੜੀਂਦੀ ਟ੍ਰੇਨਿੰਗ ਦਾ ਹਰਜਾ ਨਾ ਹੋਵੇ। ਨਾਲ ਹੀ ਇਸੇ ਦਾਖਲਾ ਸੈਸ਼ਨ ਦੇ ਅੰਦਰ ਅੰਦਰ ਹੀ ਇੰਨ੍ਹਾਂ S.C.V.T. ਟਰੇਡਾਂ ਦੀ ਡੀ.ਜੀ.ਟੀ. ਭਾਰਤ ਸਰਕਾਰ ਨਵੀਂ ਦਿੱਲੀ ਤੋਂ N.C.V.T. ਦੀ ਐਫੀਲੇਸ਼ਨ ਲਈ ਕਾਰਵਾਈ ਕੀਤੀ ਜਾਣੀ ਯਕੀਨੀ ਬਣਾਈ ਜਾਵੇ।
3. D.G.E.&T., ਭਾਰਤ ਸਰਕਾਰ ਤੋਂ ਪ੍ਰਾਪਤ ਪ.ਨੰ: D.G.E.T.-6/misc/advt./2010-TC Dated 27-04-2010 ਦੀਆਂ ਹਦਾਇਤਾਂ ਅਨੁਸਾਰ ਹੇਠ ਦਿੱਤਾ ਪੱਤਰ ਆਪਣੀ ਸੰਸਥਾ ਦੇ ਨੋਟਿਸ ਬੋਰਡ ਤੇ ਲਗਾ ਦਿੱਤਾ ਜਾਵੇ:-

FOR ATTENTION OF ADMISSION SEEKERS TO NATIONAL
COUNCIL FOR VOCATIONAL TRAINING (N.C.V.T.) APPROVED TRADES in
ITIs

All admission seekers to N.C.V.T. approved various trades (Engineering/Non-Engineering), are advised in their own interest that they should confirm and satisfy themselves before seeking admission in any trade that the trade/Unit in the Industrial Training Institute (Govt.)/Industrial Training Centre (Pvt.) ITIs /ITCs is affiliated to N.C.V.T. The students of trades/units which are affiliated on the date of admission are only eligible for appearing in All India Trade Test for the award of National Trade Certificate.

I/201956/2021

The list of affiliated trades/units is available with respective institutes and respective State Directorates.

It is also informed in the interest of general public that N.C.V.T./Govt. of India do not recognize any ITI/ITC. N.C.V.T. affiliates only the trades and its units run by a particular ITI/ITC.

NO ADMISSION IS ALLOWED IN N.C.V.T. TRADES WITHOUT AFFILIATION.

4. ਸਾਰੀਆਂ ਪ੍ਰਾਈਵੇਟ ਸੰਸਥਾਵਾਂ ਉਸ ਪਤੇ/ ਐਡਰੈਸ (ਬਿਲਡਿੰਗ) ਵਿਚ ਟ੍ਰੇਨਿੰਗ ਦੇਣ ਹਿਤ ਹੀ ਦਾਖਲਾ ਕਰਨਗੇ, ਜਿਥੇ ਡੀ.ਜੀ.ਟੀ. ਭਾਰਤ ਸਰਕਾਰ/ ਵਿਭਾਗ ਵਲੋਂ ਉਨ੍ਹਾਂ ਦੇ ਜਿਸ ਪਤੇ/ ਐਡਰੈਸ (ਬਿਲਡਿੰਗ) ਲਈ ਟਰੇਡ/ ਕੋਰਸ ਚਲਾਉਣ ਲਈ ਐਫੀਲੇਸ਼ਨ ਦਿੱਤੀ ਗਈ ਹੈ, ਉਲੰਘਣਾ ਕਰਨ ਦੀ ਸੂਰਤ ਵਿਚ ਸਬੰਧਤ ਕੇਂਦਰ ਵਿਰੁੱਧ ਡਿਸ-ਐਫੀਲੇਸ਼ਨ ਦੀ ਕਾਰਵਾਈ ਆਰੰਭੀ ਜਾਵੇਗੀ।
5. ਸਾਰੀਆਂ ਸੰਸਥਾਵਾਂ ਵਲੋਂ ਆਪਣੇ ਲੋਕਲ ਏਰੀਏ ਵਿੱਚ ਲੋਕਲ ਅਖਬਾਰਾਂ ਵਿੱਚ ਪੰਛਲੈਟ, ਲੋਕਲ ਕੇਬਲ ਨੈੱਟਵਰਕ ਤੇ ਵਿਗਿਆਪਨ ਆਦਿ ਵੱਖ-ਵੱਖ ਤਰੀਕਿਆਂ ਰਾਹੀਂ ਆਨ-ਲਾਈਨ ਦਾਖਲੇ ਦਾ ਵੱਧ ਤੋਂ ਵੱਧ ਪ੍ਰਚਾਰ ਕੀਤਾ ਜਾਵੇ (ਜਿਸ ਨਾਲ ਰਾਜ ਸਰਕਾਰ ਤੇ ਕੋਈ ਵਾਧੂ ਵਿੱਤੀ ਬੋਝ ਨਾ ਪਵੇ) ਤਾਂ ਜੋ ਵੱਧ ਤੋਂ ਵੱਧ ਸਿਖਿਆਰਥੀ ਦਾਖਲਾ ਲੈ ਸਕਣ।
6. ਉਮੀਦਵਾਰਾਂ ਵਲੋਂ ਦਾਖਲਾ ਸ਼ਡਿਊਲ ਵਿੱਚ ਦਰਸਾਈਆਂ ਮਿਤੀਆਂ ਅਨੁਸਾਰ ਹੀ ਅਪਲਾਈ/ ਰਜਿਸਟਰੇਸ਼ਨ ਕੀਤੀ ਜਾ ਸਕਦੀ ਹੈ, ਉਪਰੰਤ ਵਖਰੇ ਤੌਰ ਤੇ ਕੋਈ ਰਜਿਸਟਰੇਸ਼ਨ ਨਹੀਂ ਹੋਵੇਗੀ।
7. ਆਨ ਲਾਈਨ ਦਾਖਲੇ ਲਈ ਅਪਲਾਈ/ ਰਜਿਸਟਰੇਸ਼ਨ ਕਰਨ ਵਾਲੇ ਉਮੀਦਵਾਰਾਂ ਦੀ ਸਹੂਲਤ ਲਈ ਸਰਕਾਰੀ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਵਲੋਂ ਆਪਣੀਆਂ ਆਪਣੀਆਂ ਸੰਸਥਾਵਾਂ ਵਿਚ ਹੈਲਪ ਡੈਸਕ ਬਣਾਏ ਜਾਣ ਅਤੇ ਇਸ ਮੰਤਵ ਲਈ ਸੰਸਥਾਵਾਂ ਦੇ ਕਰਮਚਾਰੀਆਂ ਦੀ ਵਿਸ਼ੇਸ਼ ਤੌਰ ਤੇ ਡਿਊਟੀ ਲਗਾਈ ਜਾਵੇ ਅਤੇ COVID-19 ਦੀਆਂ ਹਦਾਇਤਾਂ ਦੀ ਪਾਲਣਾ ਕਰਦੇ ਹੋਏ ਲੋੜਵੰਦ ਉਮੀਦਵਾਰਾਂ ਦੀ ਆਨ ਲਾਈਨ ਦਾਖਲਾ ਫਾਰਮ ਭਰਨ ਵਿਚ ਸਹਾਇਤਾ ਕੀਤੀ ਜਾਵੇ।
8. ਰਜਿਸਟ੍ਰੇਸ਼ਨ 24 ਘੰਟੇ ਖੁੱਲੀ ਰਹੇਗੀ। ਰਜਿਸਟਰੇਸ਼ਨ ਉਪਰੰਤ ਦਾਖਲਾ ਸ਼ਡਿਊਲ ਵਿੱਚ ਦਰਸਾਈਆਂ ਮਿਤੀਆਂ ਦੇ ਅੰਦਰ-ਅੰਦਰ ਹੀ ਉਮੀਦਵਾਰਾਂ ਵਲੋਂ ਆਪਣੇ ਜਿਲ੍ਹੇ ਦੀ ਚੋਣ ਕਰਕੇ ਕਿਸੇ ਵੀ ਡੈਜੀਗਨੇਟਿਡ ਸੰਸਥਾਵਾਂ (D.I.s) ਤੋਂ ਸਰਟੀਫਿਕੇਟ ਵੈਰੀਫਿਕੇਸ਼ਨ ਕਰਵਾਈ ਜਾ ਸਕਦੀ ਹੈ, ਉਪਰੰਤ ਸਰਟੀਫਿਕੇਟ ਵੈਰੀਫਿਕੇਸ਼ਨ ਨਹੀਂ ਹੋਵੇਗੀ।
9. ਡੀਜੀਟੀ ਭਾਰਤ ਸਰਕਾਰ ਦੀਆਂ ਸਮੇਂ-ਸਮੇਂ ਤੇ ਜਾਰੀ ਹਦਾਇਤਾਂ ਅਨੁਸਾਰ ਹਰ ਕੈਂਡੀਡੇਟਸ ਵਲੋਂ ਆਨ ਲਾਈਨ ਦਾਖਲਾ ਫਾਰਮ ਵਿਚ ਆਪਣਾ ਮੋਬਾਈਲ ਨੰਬਰ (unique) ਲਾਜ਼ਮੀ ਅਤੇ ਈ ਮੇਲ ਆਈ.ਡੀ. (Unique) ਲਾਜ਼ਮੀ ਭਰਿਆ ਜਾਵੇ। ਸਿਖਿਆਰਥੀਆਂ ਨੂੰ ਸਰਟੀਫਿਕੇਟ ਦੇ ਮਿਲ ਜਾਣ ਤੱਕ ਆਨ ਲਾਈਨ ਪੋਰਟਲ ਤੇ ਮੋਬਾਈਲ ਨੰਬਰ ਦੀ ਅਤੇ ਈ ਮੇਲ ਆਈ.ਡੀ. ਦੀ ਤਬਦੀਲੀ ਕਰਨ ਦੀ ਇਜਾਜ਼ਤ ਨਹੀਂ ਹੋਵੇਗੀ। ਮੋਬਾਈਲ ਨੰਬਰ ਉਪਰ ਲੋੜ ਪੈਣ ਤੇ ਓ.ਟੀ.ਪੀ. ਜਾਂ ਜਰੂਰੀ ਸੂਚਨਾ ਆਦਿ ਭੇਜੀ ਜਾਣੀ ਹੁੰਦੀ ਹੈ, ਇਸ ਲਈ ਦਾਖਲੇ ਦੌਰਾਨ ਮੋਬਾਈਲ ਨੰਬਰ ਚਾਲੂ ਹਾਲਤ ਰੱਖਿਆ ਜਾਵੇ।
10. COVID-19 ਦੀਆਂ ਹਦਾਇਤਾਂ ਨੂੰ ਧਿਆਨ ਵਿਚ ਰਖਦੇ ਹੋਏ ਉਮੀਦਵਾਰਾਂ ਦੇ ਬੈਠਣ ਲਈ ਫਰਨੀਚਰ, ਪੀਣ ਵਾਲਾ ਪਾਣੀ ਆਦਿ ਦਾ ਇੰਤਜਾਮ ਰੱਖਿਆ ਜਾਵੇ ਅਤੇ ਅਨੁਸਾਸ਼ਨ ਵੀ ਕਾਇਮ ਰੱਖਿਆ ਜਾਵੇ।
11. ਹੈਲਪ ਲਾਈਨ ਡੈਸਕਾਂ ਵਲੋਂ ਉਮੀਦਵਾਰਾਂ ਦਾ ਆਨ ਲਾਈਨ ਰਜਿਸਟਰੇਸ਼ਨ ਫਾਰਮ ਧਿਆਨ ਨਾਲ ਭਰਿਆ

I/201956/2021

ਜਾਵੇ। ਜਿਸ ਵਿਚ ਉਮੀਦਵਾਰ ਦਾ ਨਾਮ, ਮਾਤਾ ਦਾ ਨਾਮ, ਪਿਤਾ ਦਾ ਨਾਮ, ਕੈਟਾਗਰੀ, ਮੇਲ-ਫੀਮੇਲ ਅਤੇ ਭਰੇ ਗਏ ਅੰਕਾਂ ਦਾ ਵੇਰਵਾ ਆਦਿ ਚੈਕ ਕਰਕੇ ਠੀਕ ਭਰਿਆ ਜਾਵੇ ਕਿਉਂਜੋ ਐਨ.ਆਈ.ਸੀ. ਆਨ ਲਾਈਨ ਦਾਖਲਾ ਪੋਰਟਲ ਉਪਰ ਕੈਪਚਰ ਕੀਤਾ ਡਾਟਾ, ਸਿੱਧੇ ਹੀ ਐਨ.ਸੀ.ਵੀ.ਟੀ.-ਐਮ.ਆਈ.ਐਮ. ਪੋਰਟਲ ਉਪਰ ਅਪਲੋਡ ਕੀਤਾ ਜਾਣਾ ਹੁੰਦਾ ਹੈ।

12. ਡੈਜੀਗਨੇਟਿਡ ਸੰਸਥਾਵਾਂ (Designated Institutes) ਵਲੋਂ ਦਾਖਲੇ ਲਈ ਚਾਹਵਾਨ ਉਮੀਦਵਾਰਾਂ ਦੇ ਡਾਕੂਮੈਂਟ ਵੈਰੀਫਾਈ ਕਰਨ ਸਮੇਂ ਖਾਸ ਤੌਰ ਤੇ ਧਿਆਨ ਦਿੱਤਾ ਜਾਵੇ। ਉਮੀਦਵਾਰ ਵਲੋਂ ਰਜਿਸਟਰੇਸ਼ਨ ਫਾਰਮ ਵਿਚ ਭਰੀ ਗਈ ਹਰ ਤਰਾਂ ਦੀ ਸੂਚਨਾ ਨੂੰ ਵਿਸ਼ੇਸ਼ ਤੌਰ ਤੇ ਚੈਕ ਕੀਤਾ ਜਾਵੇ। ਕੈਂਡੀਡੇਟਸ ਦਾ ਨਾਮ, ਮਾਤਾ ਦਾ ਨਾਮ, ਪਿਤਾ ਦਾ ਨਾਮ, ਕੈਟਾਗਰੀ, ਮੇਲ-ਫੀਮੇਲ ਅਤੇ ਭਰੇ ਗਏ ਅੰਕਾਂ ਦਾ ਵੇਰਵਾ ਆਦਿ ਪੱਕੇ ਤੌਰ ਤੇ ਚੈਕ ਕੀਤਾ ਜਾਵੇ। ਜਿਸ ਡੀ.ਆਈ. ਵਲੋਂ ਰਜਿਸਟਰੇਸ਼ਨ ਫਾਰਮ ਦੇ ਵੇਰਵੇ ਠੀਕ ਵੈਰੀਫਾਈ ਨਾ ਕੀਤੇ ਜਾਣ ਦੀ ਗਲਤੀ, ਵਿਭਾਗ ਦੇ ਧਿਆਨ ਵਿਚ ਆਉਂਦੀ ਹੈ ਤਾਂ ਸਬੰਧਤ ਡੀ.ਆਈ. ਵਿਰੁੱਧ ਬਣਦੀ ਕਾਰਵਾਈ ਕੀਤੀ ਜਾਵੇਗੀ।
13. ਉਮੀਦਵਾਰਾਂ ਨੂੰ ਆਨ ਲਾਈਨ ਦਾਖਲੇ ਲਈ ਅਪਲਾਈ ਕਰਨ ਸਮੇਂ ਜਨਰੇਟ ਹੋਇਆ ਰਜਿਸਟਰੇਸ਼ਨ ਨੰਬਰ ਅਤੇ ਫੀਡ/ SAVE ਕੀਤਾ ਪਾਸਵਰਡ ਯਾਦ ਰੱਖਣ ਜਾਂ ਆਪਣੀ ਸੁਵਿਧਾ ਅਨੁਸਾਰ ਸੁਰੱਖਿਅਤ ਰੱਖਣ ਦੀ ਸਲਾਹ ਦਿੱਤੀ ਜਾਵੇ ਕਿ ਆਪਣਾ ਪਾਸਵਰਡ ਕਿਸੇ ਨਾਲ ਸਾਂਝਾ (SHARE) ਨਾ ਕਰਨ ਤਾਂ ਕਿ ਇਸ ਦੀ ਦੁਰ-ਵਰਤੋਂ ਨਾ ਹੋ ਸਕੇ। ਉਮੀਦਵਾਰ ਲੋੜ ਪੈਣ ਤੇ ਡਾਕੂਮੈਂਟ ਵੈਰੀਫਾਈ ਹੋਣ ਤੋਂ ਪਹਿਲਾਂ ਆਪਣਾ ਰਜਿਸਟਰੇਸ਼ਨ ਨੰਬਰ ਅਤੇ ਪਾਸਵਰਡ ਵਰਤਦੇ ਹੋਏ ਆਪਣਾ ਡਾਟਾ Edit/ Update ਕਰ ਸਕਦੇ ਹਨ।
14. ਜਿਹੜੀਆਂ ਸੰਸਥਾਵਾਂ ਵਿਚ ਕਿਸੇ ਕਾਰਨ ਵੱਖਰੇ ਤੌਰ ਤੇ ਆਈ.ਟੀ. ਲੈਬ/ ਕੰਪਿਊਟਰ ਲੈਬਜ਼ ਨਹੀਂ ਹਨ, ਉਹ ਸੰਸਥਾਵਾਂ ਦੇ ਵੱਖਰੇ ਕਮਰੇ ਵਿਚ ਕੰਪਿਊਟਰ ਇੰਸਟਾਲ ਕਰਦੇ ਹੋਏ ਆਰਜੀ ਨੈਟਵਰਕਿੰਗ ਕਰਵਾਉਣ ਤਾਂ ਜੋ ਇਕੋ ਸਮੇਂ ਵੱਧ ਤੋਂ ਵੱਧ ਉਮੀਦਵਾਰਾਂ ਦੀ ਆਨ ਲਾਈਨ ਦਾਖਲੇ ਲਈ ਅਪਲਾਈ ਕਰਨ ਵਿਚ ਸਹਾਇਤਾ ਪ੍ਰਦਾਨ ਕੀਤੀ ਜਾ ਸਕੇ।
15. ਭਾਵੇਂ ਡੈਜੀਗਨੇਟਿਡ ਸੰਸਥਾਵਾਂ ਨਾਲ (ਸਰਕਾਰੀ ਅਤੇ ਪ੍ਰਾਈਵੇਟ) ਪਾਰਟੀਸੀਪੇਟਿੰਗ ਸੰਸਥਾਵਾਂ ਜੋੜੀਆਂ ਗਈਆਂ ਹਨ ਪ੍ਰੰਤੂ ਉਮੀਦਵਾਰ ਕਿਸੇ ਡੈਜੀਗਨੇਟਿਡ ਸੰਸਥਾ ਤੋਂ ਆਪਣੇ ਡਾਕੂਮੈਂਟਸ ਦਸਤਾਵੇਜ਼ ਵੈਰੀਫਾਈ ਕਰਵਾ ਸਕਦਾ ਹੈ।
16. ਜਿਹੜੀਆਂ ਸਰਕਾਰੀ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਬਤੌਰ Designated Institutes (D.I.'s) ਹਨ, ਉਹ ਲੋੜ ਪੈਣ ਤੇ ਆਪਣੇ ਅਧੀਨ ਪੈਂਦੀਆਂ ਸਰਕਾਰੀ ਅਤੇ ਪ੍ਰਾਈਵੇਟ ਉਦਯੋਗਿਕ ਸਿਖਲਾਈ ਸੰਸਥਾਵਾਂ Participating Institutes (P.I.'s) ਵਿਚੋਂ ਆਨ ਲਾਈਨ ਦਾਖਲੇ ਦੇ ਕੰਮ ਲਈ ਸਟਾਫ (ਇੰਸਟਰਕਟਰ, ਕਲਰਕ, ਡਾਟਾ ਐਂਟਰੀ ਓਪਰੇਟਰ ਆਦਿ) ਦੀ ਡਿਊਟੀ ਲਗਾ ਸਕਦੇ ਹਨ।
17. ਸੰਸਥਾ ਵਿਚ ਆਨ ਲਾਈਨ ਦਾਖਲੇ ਲਈ ਡਿਪਿਊਟ ਕਰਮਚਾਰੀਆਂ ਨੂੰ ਕਿਸੇ ਤਰ੍ਹਾਂ ਦੀ ਲੰਬੀ ਛੁੱਟੀ ਮੁੱਖ ਦਫਤਰ ਦੀ ਪ੍ਰਵਾਨਗੀ ਤੋਂ ਬਿਨਾਂ ਨਾ ਦਿੱਤੀ ਜਾਵੇ। ਆਨ ਲਾਈਨ ਦਾਖਲੇ ਦਾ ਮਹੱਤਵਪੂਰਨ ਕੰਮ ਹੋਣ ਕਾਰਨ (ਸੰਸਥਾ ਪੱਧਰ ਤੇ) ਆਪਣੇ ਸਟਾਫ ਦੀਆਂ ਲਿਖਤੀ ਤੌਰ ਤੇ ਡਿਊਟੀਆਂ ਲਗਾਈਆਂ ਜਾਣ।
18. Designated Institutes (D.I.'s) ਆਪਣੇ ਅਧੀਨ ਪੈਂਦੀਆਂ ਸਰਕਾਰੀ ਤੇ ਪ੍ਰਾਈਵੇਟ Participating Institutes (P.I.'s) ਤੋਂ ਦਾਖਲੇ ਦੇ ਕੰਮ ਲਈ ਲੋੜ ਪੈਣ ਤੇ ਕੰਪਿਊਟਰ ਸਿਸਟਮ, ਪ੍ਰਿੰਟਰ ਆਦਿ ਦੀ ਸਹਾਇਤਾ ਲੈ ਸਕਦੇ ਹਨ।

I/201956/2021

19. ਵੱਖ-ਵੱਖ ਟਰੇਡਾਂ ਦੇ ਦਾਖਲੇ ਲਈ ਵਿਦਿਅਕ ਯੋਗਤਾਵਾਂ ਦੀ ਜਾਣਕਾਰੀ, ਦਾਖਲਾ ਪ੍ਰਾਸਪੈਕਟਸ ਵਿੱਚ ਦਰਸਾਈ ਗਈ ਹੈ ਅਤੇ ਵੈਬਸਾਇਟ www.itipunjab.nic.in ਤੇ ਵੀ ਉਪਲਬੱਧ ਹੈ।
20. Designated Institutes ਵਲੋਂ ਉਮੀਦਵਾਰਾਂ ਦੇ ਸਰਟੀਫਿਕੇਟ ਆਪਣੇ ਡੀ.ਆਈ. ਸੰਸਥਾ ਦੀ ਲਾਗ ਇਨ ਆਈ.ਡੀ. ਦੀ ਵਰਤੋਂ ਕਰਦੇ ਹੋਏ, ਕੈਂਡੀਡੇਟਸ ਦੇ ਡਾਕੂਮੈਂਟਸ ਵੈਰੀਫਿਕੇਸ਼ਨ ਲਈ ਸਬਮਿਟ ਕਰਵਾਈ ਗਈ 100/- ਪ੍ਰਤੀ ਸਿਖਿਆਰਥੀ ਪ੍ਰੋਸੈਸਿੰਗ ਫੀਸ ਦੇ ਸਬੂਤ ਚੈਕ ਕੀਤੇ ਜਾਣ। ਕੈਂਡੀਡੇਟ ਦੇ ਅਪਲੋਡ ਸਰਟੀਫਿਕੇਟਸ ਨੂੰ ਡਾਉਨਲੋਡ ਕਰਦੇ ਹੋਏ ਵੈਰੀਫਾਈ ਕੀਤੇ ਜਾਣ। ਦਸਤਾਵੇਜ਼ਾਂ ਵਿਚ ਕਿਸੇ ਕਿਸਮ ਦੀ ਤਰੁੱਟੀ ਪਾਏ ਜਾਣ ਤੇ REMARKS ਬਾਕਸ ਵਿਚ ਤਰੁੱਟੀ ਦਾ ਵੇਰਵਾ ਲਿਖ ਕੇ SEND ਕਰ ਦਿੱਤਾ ਜਾਵੇ। ਉਮੀਦਵਾਰ ਵਲੋਂ ਤਰੁੱਟੀ ਦੂਰ ਕਰ ਦਿੱਤੇ ਜਾਣ ਤੇ ਸਰਟੀਫਿਕੇਸ਼ਨ ਵੈਰੀਫਿਕੇਸ਼ਨ ਕੀਤੀ ਜਾਵੇ।
21. D.I.s ਵਲੋਂ ਰਿਜਰਵ ਕੈਟਾਗਰੀਆਂ ਦੇ ਉਮੀਦਵਾਰਾਂ ਦੇ ਸਰਟੀਫਿਕੇਟ ਵੈਰੀਫਾਈ ਕਰਦੇ ਸਮੇਂ ਧਿਆਨ ਰੱਖਿਆ ਜਾਵੇ ਕਿ ਰਿਜਰਵ ਕੈਟਾਗਰੀ ਦਾ ਸਰਟੀਫਿਕੇਟ ਸਮਰੱਥ ਅਧਿਕਾਰੀ ਵਲੋਂ ਜਾਰੀ ਕੀਤਾ ਹੋਵੇ।
22. D.I.s ਵਲੋਂ ਉਮੀਦਵਾਰਾਂ ਦੀ ਅਸਲੀ ਰਿਹਾਇਸ਼ ਸਬੰਧੀ, ਉਸ ਦੀ ਪੱਕੀ ਰਿਹਾਇਸ਼ ਦੇ ਵੇਰਵੇ, ਰਿਕਾਰਡ ਦੇ ਆਧਾਰ ਤੇ ਵੈਰੀਫਾਈ ਕੀਤੇ ਜਾਣ।
23. ਪਹਿਲੀ ਅਤੇ ਦੂਜੀ ਕੈਂਸਲਿੰਗ ਦੌਰਾਨ ਦਾਖਲੇ ਵਿਚ ਰਿਜਰਵੇਸ਼ਨ ਪੰਜਾਬ ਸਰਕਾਰ ਵਲੋਂ ਨਿਰਧਾਰਤ ਰਿਜਰਵੇਸ਼ਨ ਪਾਲਿਸੀ ਮੁਤਾਬਿਕ ਹੋਵੇਗੀ। ਉਪਰੰਤ ਸਮੂਹ ਰਿਜਰਵ ਕੈਟਾਗਰੀ ਨਾਲ ਸੰਬੰਧਤ ਖਾਲੀ ਰਹਿ ਗਈਆਂ ਸੀਟਾਂ ਤੀਜੀ ਕੈਂਸਲਿੰਗ ਦੌਰਾਨ ਰਾਜ ਸਰਕਾਰ ਦੀ ਨੋਟੀਫਿਕੇਸ਼ਨ ਨੰ: 2/12/2005-2TE(1) 980 dated 23-06-2005 ਦੇ ਪੈਰਾ 5(C) ਅਨੁਸਾਰ ਸਾਂਝੀ ਮੈਰਿਟ ਦੇ ਆਧਾਰ ਤੇ ਭਰੀਆਂ ਜਾਣਗੀਆਂ।
24. ਜਿੰਨਾਂ ਉਮੀਦਵਾਰਾਂ ਨੂੰ ਪਹਿਲੀ ਕੈਂਸਲਿੰਗ ਦੌਰਾਨ ਦਾਖਲਾ ਨਹੀਂ ਮਿਲਿਆ, ਉਹਨਾਂ ਵਲੋਂ ਦਾਖਲਾ ਸ਼ਡਿਊਲ ਵਿੱਚ ਦਰਸਾਈਆਂ ਦੂਸਰੇ ਰਾਉਂਡਜ਼ ਦੀਆਂ ਮਿਤੀਆਂ ਨੂੰ ਆਪਣੀ Choice Filling ਮੁੜ ਭਰੀ ਜਾਵੇਗੀ। ਇਸੇ ਤਰ੍ਹਾਂ ਜਿੰਨਾਂ ਨੂੰ ਪਹਿਲੀ ਕੈਂਸਲਿੰਗ ਅਤੇ ਦੂਜੀ ਕੈਂਸਲਿੰਗ ਦੌਰਾਨ ਦਾਖਲਾ ਨਹੀਂ ਮਿਲਿਆ, ਉਹਨਾਂ ਵਲੋਂ ਦਾਖਲਾ ਸ਼ਡਿਊਲ ਵਿੱਚ ਦਰਸਾਈਆਂ ਮਿਤੀਆਂ ਦੇ ਤੀਜੇ ਰਾਉਂਡ ਦੌਰਾਨ ਆਪਣੀ Choice Filling ਮੁੜ ਭਰੀ ਜਾਵੇਗੀ। ਜਰੂਰਤ ਅਨੁਸਾਰ ਇਸੇ ਤਰ੍ਹਾਂ ਪ੍ਰੋਸੈਸ, ਅਗਲੇ ਰਾਉਂਡ ਵਿਚ ਕੀਤਾ ਜਾ ਸਕਦਾ ਹੈ।
25. ਸੀਟ ਅਲਾਟਮੈਂਟ ਦੇ ਰਿਜਲਟ ਅਨੁਸਾਰ ਰਿਪੋਰਟਿੰਗ ਲਈ ਜਿੰਨਾਂ ਕੈਂਡੀਡੇਟਸ ਨੂੰ ਸਰਕਾਰੀ ਸੰਸਥਾ ਵਿਖੇ ਸੀਟ ਅਲਾਟ ਹੋਈ ਹੈ, ਉਨਾਂ ਸਰਕਾਰੀ ਸੰਸਥਾਵਾਂ ਵਲੋਂ ਸਿਲੈਕਟਿਡ ਕੈਂਡੀਡੇਟਸ ਦੀ ਆਨ ਲਾਈਨ ਗੇਟਵੇ ਰਾਹੀਂ ਫੀਸ ਸਬਮਿਟ ਕੀਤੀ ਜਾਵੇਗੀ, ਉਪਰੰਤ ਸਬੰਧਤ ਸਰਕਾਰੀ ਸੰਸਥਾ ਵਲੋਂ ਆਨ ਲਾਈਨ ਪੋਰਟਲ ਤੇ ਸੀਟ ਕੰਫਰਮ ਕੀਤੀ ਜਾਵੇਗੀ।

ਜਿੰਨਾ ਕੈਂਡੀਡੇਟਸ ਨੂੰ ਪ੍ਰਾਈਵੇਟ ਸੰਸਥਾ ਵਿਖੇ ਸੀਟ ਅਲਾਟ ਹੋਈ ਹੈ, ਉਹ ਪ੍ਰੋਵੀਜਨਲ ਸੀਟ ਅਲਾਟਮੈਂਟ ਪੱਤਰ ਦਾ ਪ੍ਰਿੰਟ ਲੈਂਦੇ ਹੋਏ ਸਬੰਧਤ ਅਲਾਟ ਹੋਈ ਪ੍ਰਾਈਵੇਟ ਸੰਸਥਾ ਦੇ ਦਿੱਤੇ ਗਏ ਫੋਨ ਨੰਬਰਾਂ ਤੇ ਸੰਪਰਕ ਕਰਨ। ਪ੍ਰਾਈਵੇਟ ਸੰਸਥਾਵਾਂ ਵਲੋਂ ਭਾਰਤ ਸਰਕਾਰ ਅਤੇ ਰਾਜ ਸਰਕਾਰ ਵਲੋਂ ਜਾਰੀ ਕੀਤੀਆਂ COVID-19 ਦੀਆਂ ਹਦਾਇਤਾਂ ਦੀ ਪਾਲਣਾ ਕਰਦੇ ਹੋਏ, ਦਾਖਲਾ ਪੋਰਟਲ ਦੇ ਰਿਪੋਰਟਿੰਗ ਮਡਿਊਲ ਦੀ ਵਰਤੋਂ ਕਰਦੇ ਹੋਏ ਉਮੀਦਵਾਰਾਂ ਦੀ ਰਿਪੋਰਟਿੰਗ ਮੁਕੰਮਲ ਕਰਵਾਉਣ।

ਰਿਪੋਰਟਿੰਗ ਸ਼ਡਿਊਲ ਅਨੁਸਾਰ ਦਾਖਲਾ ਲੈਣ ਵਾਲੇ ਸਿਖਿਆਰਥੀਆਂ ਨੂੰ ਆਨ ਲਾਈਨ ਦਾਖਲਾ ਪੋਰਟਲ ਤੇ

I/201956/2021

Confirm ਕੀਤਾ ਜਾਵੇ, Admission Slip ਦਾ ਪ੍ਰਿੰਟ ਆਉਟ ਲਾਜ਼ਮੀ ਲਿਆ ਜਾਵੇ। Admission Slip ਦੇ ਪ੍ਰਿੰਟ ਲੈ ਲਏ ਜਾਣ ਤੇ ਹੀ ਕੈਂਡੀਡੇਟਸ ਦਾ ਦਾਖਲਾ ਪੋਰਟਲ ਉਪਰ ਐਂਟਰ ਹੁੰਦਾ ਹੈ।

26. ਆਪਣੀ ਸੰਸਥਾ ਦੀਆਂ S.C.V.T. ਟਰੇਡਾਂ/ ਯੂਨਿਟਾਂ (ਕਿਸੇ ਸਰਕਾਰੀ ਸੰਸਥਾ ਪਾਸ ਇਕ ਟਰੇਡ ਦੇ ਯੂਨਿਟ ਚੱਲ ਰਹੇ ਹੋਣ ਪਰ ਇਕ N.C.V.T. ਹੋਵੇ ਅਤੇ ਦੂਜਾ ਯੂਨਿਟ S.C.V.T. ਹੋਵੇ) ਵਿਚ ਦਾਖਲਾ ਲੈਣ ਵਾਲੇ ਸਿਖਿਆਰਥੀਆਂ ਨੂੰ S.C.V.T. ਟਰੇਡ ਬਾਰੇ ਜਾਣਕਾਰੀ ਦਿੰਦੇ ਹੋਏ ਦਾਖਲੇ ਸਮੇਂ ਲਿਖਤੀ ਸਹਿਮਤੀ ਲਈ ਜਾਵੇ ਤਾਂ ਜੋ ਬਾਦ ਵਿਚ ਕਾਨੂੰਨੀ ਅੜਚਨ ਪੈਦਾ ਨਾ ਹੋਵੇ।
27. ਆਖਰੀ ਕੈਂਸਲਿੰਗ ਮੁਕੰਮਲ ਹੋਣ ਉਪਰੰਤ ਹਰ ਸੰਸਥਾ ਵਲੋਂ ਆਪਣੇ ਆਨ ਲਾਈਨ ਪੋਰਟਲ ਤੋਂ ਫਾਈਨਲ ਦਾਖਲ ਸਿਖਿਆਰਥੀਆਂ ਦੀ ਲਿਸਟਾਂ ਡਾਊਨਲੋਡ ਕੀਤੀਆਂ ਜਾਣ। ਇਹ ਸੁਨਿਸ਼ਚਿਤ ਕੀਤਾ ਜਾਵੇ ਕਿ ਕੇਵਲ ਇਸ ਫਾਈਨਲ ਲਿਸਟ ਅਨੁਸਾਰ ਹੀ, ਦਾਖਲ ਸਿਖਿਆਰਥੀ ਸੰਸਥਾ ਵਿਖੇ ਟ੍ਰੇਨਿੰਗ ਲੈਣ।
28. N.C.V.T./ S.C.V.T. ਤਹਿਤ ਜਿੰਨ੍ਹਾਂ ਟਰੇਡਾਂ ਦਾ ਦਾਖਲਾ ਕਰਵਾਇਆ ਜਾਂਦਾ ਹੈ, ਉਨ੍ਹਾਂ ਬਾਰੇ ਮੌਜੂਦਾ ਸਟੇਟਸ ਈ-ਗਵਰਨੈਂਸ ਪੋਰਟਲ ਤੇ ਡਿਸਪਲੇ ਕਰਾਉਣਾ ਯਕੀਨੀ ਬਣਾਇਆ ਜਾਵੇ। ਨਾਲ ਹੀ ਦਾਖਲ ਸਿਖਿਆਰਥੀਆਂ ਦਾ ਆਨ ਰੋਲ ਸਟੇਟਸ ਵੀ ਸੰਸਥਾ ਵਿਖੇ ਅਪਡੇਟ ਰੱਖਿਆ ਜਾਵੇ।
29. ਉਮੀਦਵਾਰਾਂ ਦੀ ਜਾਣਕਾਰੀ ਲਈ ਹਰ ਕੈਂਸਲਿੰਗ ਉਪਰੰਤ ਆਪਣੀ ਸੰਸਥਾ ਦੀਆਂ ਟਰੇਡਾਂ ਵਿਚ ਖਾਲੀ ਰਹਿ ਗਈਆਂ ਸੀਟਾਂ ਬਾਰੇ, ਮੋਟੇ ਅੱਖਰਾਂ ਵਿਚ ਕੈਟਾਗਰੀ ਵਾਇਜ਼ ਸੂਚੀ ਸੰਸਥਾ ਦੇ ਨੋਟਿਸ ਬੋਰਡ ਤੇ ਲਗਾਈ ਜਾਵੇ ਤਾਂ ਜੋ ਦਾਖਲਾ ਲੈਣ ਦੇ ਇੱਛੁਕ ਉਮੀਦਵਾਰਾਂ ਨੂੰ ਆਪਣੀ ਚੁਆਇਸ ਫਿਲਿੰਗ ਲਈ ਮਦਦ/ ਜਾਣਕਾਰੀ ਮਿਲ ਸਕੇ।
30. ਕਿਸੇ ਉਮੀਦਵਾਰ ਨੂੰ ਕਿਸੇ ਵੀ ਕੈਂਸਲਿੰਗ ਦੌਰਾਨ ਦਾਖਲਾ ਮਿਲ ਜਾਂਦਾ ਹੈ ਅਤੇ ਉਹ ਫੀਸ ਜਮਾਂ ਕਰਾ ਦਿੰਦਾ ਹੈ। ਜੇਕਰ ਉਹ ਉਮੀਦਵਾਰ ਦੁਬਾਰਾ (ਪਹਿਲਾਂ ਮਿਲੀ ਸੀਟ ਨੂੰ ਹੋਰ better option ਅਨੁਸਾਰ ਅਪਡੇਟ ਕਰਨ ਲਈ) ਕਿਸੇ ਸੰਸਥਾ ਵਿਚ ਕਿਸੇ ਟਰੇਡ ਲਈ ਅਪਲਾਈ ਕਰਦਾ ਹੈ ਅਤੇ ਉਸ ਨੂੰ ਸੀਟ ਅਲਾਟ ਹੋ ਜਾਂਦੀ ਹੈ ਤਾਂ ਉਸ ਉਮੀਦਵਾਰ ਦੀ ਪਹਿਲਾਂ ਮਿਲੀ ਸੀਟ ਕੈਂਸਲ ਹੋ ਜਾਵੇਗੀ। ਇਸ ਲਈ ਜਿੰਨ੍ਹਾਂ ਉਮੀਦਵਾਰਾਂ ਨੂੰ ਉਨ੍ਹਾਂ ਦੀ ਮਨ-ਪਸੰਦ ਸੀਟ ਮਿਲ ਜਾਂਦੀ ਹੈ ਤਾਂ ਉਹ ਅਗਲੀ ਕੈਂਸਲਿੰਗ ਵਿਚ ਹਿੱਸਾ ਨਾ ਲੈਣ।
31. ਉਪਰੰਤ ਲੋੜ ਪੈਣ ਤੇ ਖਾਲੀ ਰਹਿ ਜਾਣ ਵਾਲੀਆਂ ਸੀਟਾਂ ਭਰਨ ਲਈ, ਪਹਿਲਾਂ ਆਓ ਪਹਿਲਾਂ ਪਾਓ (ਸਪਾਟ ਰਾਊਂਡ) ਆਧਾਰ ਤੇ ਸੰਸਥਾ ਪੱਧਰ ਤੇ ਮੈਰਿਟ ਤਿਆਰ ਕਰਦੇ ਹੋਏ ਦਾਖਲਾ ਹੋਵੇਗਾ।
32. ਪਹਿਲਾਂ ਆਓ ਪਹਿਲਾਂ ਪਾਓ (ਸਪਾਟ ਰਾਊਂਡ) ਦੌਰਾਨ ਦਾਖਲ/ ਰਿਪੋਰਟ ਕੀਤੀ ਜਾ ਚੁੱਕੀ ਸੀਟ ਨੂੰ, ਹੋਰ ਬੈਟਰ ਆਪਸ਼ਨ ਅਨੁਸਾਰ ਅਪਡੇਸ਼ਨ ਹਿਤ ਤਬਦੀਲੀ ਸੰਭਵ ਨਹੀਂ ਹੋਵੇਗੀ ਕਿਉਂਜੋ ਉਮੀਦਵਾਰ ਵਲੋਂ ਸਿੱਧੇ ਤੌਰ ਤੇ ਸੰਸਥਾਵਾਂ ਵਿਚ ਖਾਲੀ ਰਹਿ ਗਈਆਂ ਸੀਟਾਂ ਵਿਰੁੱਧ ਦਾਖਲਾ ਲਿਆ ਜਾਂਦਾ ਹੈ।
33. ਸੰਸਥਾਵਾਂ ਵਿਚ ਰੈਗਿੰਗ ਨੂੰ ਰੋਕਣ ਲਈ ਐਂਟੀ ਰੈਗਿੰਗ ਕਮੇਟੀਆਂ (ਮੋਨੀਟਰਿੰਗ ਸੈਲ ਆਫ ਰੈਗਿੰਗ) ਦਾ ਗਠਨ ਕੀਤਾ ਜਾਵੇ ਤਾਂ ਜੋ ਰੈਗਿੰਗ ਤੋਂ ਪੀੜਤ ਸਿਖਿਆਰਥੀ ਆਪਣੀ ਸ਼ਿਕਾਇਤ/ ਰਿਪੋਰਟ ਦਰਜ ਕਰਵਾ ਸਕਣ। ਸੰਸਥਾਵਾਂ ਵਿਚ ਰੈਗਿੰਗ ਰੋਕਣ ਲਈ ਖਾਸ ਮੁਹਿੰਮ ਚਲਾਈ ਜਾਵੇ। ਸੰਸਥਾਵਾਂ ਵਿਚ ਰੈਗਿੰਗ ਰੋਕਣ ਲਈ ਸੰਸਥਾ ਵਿਚ ਨੋਟਿਸ ਬੋਰਡ/ ਬੈਨਰ ਆਦਿ ਲਗਾਏ ਜਾਣ, ਜਿੰਨ੍ਹਾਂ ਰਾਹੀਂ ਸੰਸਥਾ ਦੇ ਸਿਖਿਆਰਥੀਆਂ ਨੂੰ ਰੈਗਿੰਗ ਨਾ ਕਰਨ ਸਬੰਧੀ ਜਾਗਰੂਕ ਕੀਤਾ ਜਾ ਸਕੇ। ਰੈਗਿੰਗ ਨਾ ਕਰਨ ਸਬੰਧੀ ਸਿਖਿਆਰਥੀਆਂ ਪਾਸੋਂ ਦਾਖਲੇ ਸਮੇਂ ਇਕ

I/201956/2021

ਸਵੈ-ਖੋਸ਼ਨਾ ਪੱਤਰ ਲਿਆ ਜਾਵੇ ਕਿ ਉਹ ਕਿਸੇ ਵੀ ਸਿਖਿਆਰਥੀ/ ਸਿਖਿਆਰਥਣ ਨਾਲ ਰੈਗਿੰਗ ਨਹੀਂ ਕਰੇਗਾ/ਕਰੇਗੀ। ਰੈਗਿੰਗ ਕਰਨ ਵਾਲੇ ਸਿਖਿਆਰਥੀ/ ਸਿਖਿਆਰਥਣ ਵਿਰੁੱਧ ਸਖਤ ਕਾਰਵਾਈ ਕੀਤੀ ਜਾਵੇਗੀ। ਰੈਗਿੰਗ ਇਕ ਕਾਨੂੰਨੀ ਅਪਰਾਧ ਹੈ। ਇਸ ਨੂੰ ਬਰਦਾਸ਼ਤ ਨਹੀਂ ਕੀਤਾ ਜਾਵੇਗਾ।

34. ਆਪਣੀ ਸੰਸਥਾ ਵਿਖੇ ਅਨੁਸੂਚਿਤ ਜਾਤੀ ਨਾਲ ਸਬੰਧ ਰਖਦੇ ਉਮੀਦਵਾਰਾਂ/ ਸਿਖਿਆਰਥੀਆਂ ਨੂੰ ਰਿਜ਼ਰਵੇਸ਼ਨ ਦੇ ਆਧਾਰ ਤੇ ਹੱਕਾਂ ਲਈ ਐਸ.ਸੀ. ਸੈਲ ਦਾ ਗਠਨ ਕੀਤਾ ਜਾਵੇ ਤਾਂ ਜੋ ਪੀੜਤ ਉਮੀਦਵਾਰ/ ਸਿਖਿਆਰਥੀ ਆਪਣੀ ਸ਼ਿਕਾਇਤ ਦਰਜ ਕਰਵਾ ਸਕਣ।
35. ਭਾਰਤ ਸਰਕਾਰ ਦੀਆਂ ਗਾਈਡਲਾਈਨ ਅਨੁਸਾਰ ਪੇਸ਼ਟ ਮੈਟ੍ਰਿਕ ਸਕਾਲਰਸ਼ਿਪ ਫਾਰ ਐਸ.ਸੀ. ਕੈਟਾਗਰੀ ਨਾਲ ਸਬੰਧਤ ਯੋਗ ਸਿਖਿਆਰਥੀਆਂ ਨੂੰ ਬਿਨਾਂ ਫੀਸ ਲਏ ਸੰਸਥਾਵਾਂ ਵਿਚ ਦਾਖਲਾ ਦਿੱਤਾ ਜਾਂਦਾ ਹੈ ਅਤੇ ਪੜ੍ਹਾਈ ਦੌਰਾਨ ਸਿਖਿਆਰਥੀਆਂ ਨੂੰ ਸਕਾਲਰਸ਼ਿਪ ਦਾ ਬਣਦਾ ਲਾਭ ਵੀ ਦਿੱਤਾ ਜਾਵੇਗਾ।
ਇਸ ਤੋਂ ਇਲਾਵਾ ਦਾਖਲਾ ਲੈਣ ਸਮੇਂ ਐਸ.ਸੀ. ਸਿਖਿਆਰਥੀਆਂ ਨੂੰ ਵੱਧ ਤੋਂ ਵੱਧ ਉਤਸਾਹਿਤ ਕਰਦੇ ਹੋਏ ਪੂਰਾ ਸਹਿਯੋਗ ਦਿੱਤਾ ਜਾਵੇ ਅਤੇ ਨਾਲ ਹੀ ਪੇਸ਼ਟ ਮੈਟ੍ਰਿਕ ਸਕਾਲਰਸ਼ਿਪ ਸਕੀਮ ਸਬੰਧੀ ਵੀ ਵੱਧ ਤੋਂ ਵੱਧ ਐਸ.ਸੀ. ਸਿਖਿਆਰਥੀਆਂ ਨੂੰ ਜਾਣੂ ਕਰਵਾਇਆ ਜਾਵੇ ਤਾਂ ਜੋ ਸਿਖਿਆਰਥੀ ਆਪਣੀ ਇੱਛਾ/ ਰੂਚੀ ਅਨੁਸਾਰ ਸੰਸਥਾਵਾਂ ਵਿਚ ਮੰਨਪਸੰਦ ਟਰੇਡ ਵਿਚ ਦਾਖਲਾ ਲੈਂਦੇ ਹੋਏ ਟ੍ਰੇਨਿੰਗ ਪ੍ਰਾਪਤ ਕਰਨ।
36. ਜੇਕਰ ਕਿਸੇ ਕਾਰਨ ਕਿਸੇ ਸੰਸਥਾ ਦਾ ਕਿਸੇ ਟਰੇਡ ਦਾ ਦਾਖਲਾ 50% ਤੋਂ ਘੱਟ ਹੁੰਦਾ ਹੈ ਤਾਂ ਟਰੇਡ ਬੰਦ ਕੀਤੀ ਜਾ ਸਕਦੀ ਹੈ। ਦਾਖਲਾ 50% ਤੋਂ ਘੱਟ ਹੋਣ ਦੀ ਸੂਰਤ ਵਿਚ ਨੇੜੇ ਪੈਂਦੀਆਂ ਸੰਸਥਾਵਾਂ ਵਿਚ ਸਬੰਧਤ ਟਰੇਡ ਦੀਆਂ ਖਾਲੀ ਪਈਆਂ ਸੀਟਾਂ ਵਿਰੁੱਧ ਇੰਨਾਂ ਸਿਖਿਆਰਥੀਆਂ ਦੀ ਸਹਿਮਤੀ ਲੈਂਦੇ ਹੋਏ ਮਾਈਗਰੇਸ਼ਨ ਲਈ ਵਿਭਾਗ ਨੂੰ ਸੂਚਿਤ ਕੀਤਾ ਜਾਵੇ।
37. ਡੀ.ਆਈ. ਸੰਸਥਾਵਾਂ ਵਲੋਂ ਉਮੀਦਵਾਰਾਂ ਦੇ ਡਾਕੂਮੈਂਟਸ ਵੈਰੀਫਿਕੇਸ਼ਨ ਦਾ ਰਿਕਾਰਡ ਰੱਖਿਆ ਜਾਵੇ। ਇਸੇ ਤਰਾ ਪੀ.ਆਈ. ਸੰਸਥਾਵਾਂ ਵਲੋਂ ਦਾਖਲ ਕੀਤੇ ਗਏ ਸਿਖਿਆਰਥੀਆਂ ਦਾ ਰਜਿਸਟਰੇਸ਼ਨ ਸਲਿੱਪ, ਚੁਆਇਸ ਫਿਲਿੰਗ, ਪ੍ਰੋਵੀਜਨਲ ਸੀਟ ਅਲਾਟਮੈਂਟ ਲੈਟਰ ਅਤੇ ਅਡਮੀਸ਼ਨ ਸਲਿੱਪ ਦੀ ਫੋਟੋ ਕਾਪੀ ਰਿਕਾਰਡ ਹਿਤ ਰੱਖਣਾ ਯਕੀਨੀ ਬਣਾਇਆ ਜਾਵੇ ਅਤੇ ਦਾਖਲ ਹੋ ਚੁੱਕੇ ਸਿਖਿਆਰਥੀਆਂ ਨੂੰ ਵੀ ਇਸ ਦੀ ਫੋਟੋ ਕਾਪੀ ਰਿਕਾਰਡ ਹਿਤ ਰੱਖਣ ਲਈ ਗਾਈਡ ਕੀਤਾ ਜਾਵੇ।
38. ਸੀਟ ਅਲਾਟਮੈਂਟ ਤੋਂ ਬਾਦ ਰਿਪੋਰਟਿੰਗ ਸਮੇਂ ਤੇ ਜਾਂ ਦਾਖਲੇ ਤੋਂ ਬਾਦ ਵੀ ਜੇਕਰ ਕਿਸੇ ਕੈਂਡੀਡੇਟਸ ਵਲੋਂ, ਦਾਖਲੇ ਲਈ ਸਬਮਿਟ ਕੀਤੇ ਦਸਤਾਵੇਜ਼ਾਂ ਵਿਚੋਂ, ਕੋਈ ਦਸਤਾਵੇਜ਼ ਝੂਠਾ ਜਾਂ ਗਲਤ ਪਾਇਆ ਜਾਂਦਾ ਹੈ ਤਾਂ ਪੀ.ਆਈ. ਸੰਸਥਾ ਦੇ ਮੁੱਖੀ ਨੂੰ ਉਸ ਕੈਂਡੀਡੇਟਸ ਦੀ ਸੀਟ ਕੈਂਸਲ ਕਰਨ ਦਾ ਪੂਰਾ ਅਧਿਕਾਰ ਹੋਵੇਗਾ ਅਤੇ ਕੈਂਡੀਡੇਟਸ ਵਲੋਂ ਜਮਾਂ ਕਰਵਾਈ ਫੀਸ ਜਬਤ ਹੋ ਜਾਵੇਗੀ। ਇਸ ਤਰਾਂ ਕੈਂਡੀਡੇਟ ਅਲਾਟਿਡ ਸੀਟ ਅਤੇ ਜਮਾਂ ਕਰਵਾਈ ਫੀਸ ਦਾ ਲੀਗਲੀ ਹੱਕਦਾਰ ਨਹੀਂ ਹੋਵੇਗਾ।
39. N.C.V.T.-M.I.S. Portal ਤੇ ਜਨਰੇਟ ਦਾਖਲ ਸਿਖਿਆਰਥੀਆਂ ਦੀ ਸੂਚੀ, ਪ੍ਰੋਫਾਈਲ ਆਦਿ ਨੂੰ ਸੰਸਥਾ ਵਿਖੇ ਦਾਖਲ ਸਿਖਿਆਰਥੀਆਂ ਨੂੰ ਲਿਖਤੀ ਤੌਰ ਤੇ ਨੋਟ ਕਰਵਾਇਆ ਜਾਵੇ। ਇੰਨਾਂ ਸੂਚੀਆਂ ਵਿਚ ਕੋਈ ਸੋਧ ਦੀ ਲੋੜ ਹੋਵੇ ਤਾਂ ਕਰਵਾਈ ਜਾਣ ਵਾਲੀ ਸੋਧ ਸਬੰਧੀ ਸੂਚਨਾ ਨਿਰਧਾਰਤ ਟੈਂਪਲੇਟ ਪ੍ਰੋਫਾਰਮੇ ਅਤੇ ਐਕਸਲ ਫਾਰਮੈਟ ਰਾਹੀਂ ਵਿਭਾਗ ਨੂੰ ਭੇਜੀ ਜਾਵੇ, ਇਹ ਸੋਧ ਸਬੰਧਤ ਦਸਤਾਵੇਜ਼ਾਂ ਦੇ ਆਧਾਰ ਤੇ ਹੀ ਹੋਵੇ।
40. ਦਾਖਲਾ ਪ੍ਰੋਸੈਸ ਮੁਕੰਮਲ ਹੋਣ ਉਪਰੰਤ S.C.V.T. ਟਰੇਡਾਂ ਵਿਚ ਦਾਖਲ/ ਪਾਸ ਆਉਣ ਸਿਖਿਆਰਥੀਆਂ

I/201956/2021

ਨਾਲ ਸੰਬਧਤ ਕੋਈ ਸੇਧ ਕਰਵਾਈ ਜਾਣੀ ਹੁੰਦੀ ਹੈ ਤਾਂ ਸੇਧ ਸਬੰਧੀ ਰਿਕਾਰਡ, ਸੰਸਥਾ ਦੇ ਸੰਬਧਤ D.I. ਦੀ ਸਿਫਾਰਸ਼ ਸਮੇਤ ਵਿਭਾਗ ਨੂੰ ਭੇਜਿਆ ਜਾਵੇ।

41. ਵਿਭਾਗ/ ਰਾਜ ਸਰਕਾਰ ਵਲੋਂ ਜਾਰੀ ਰਿਜਰਵੇਸ਼ਨ ਪਾਲਸੀ/ ਦਾਖਲਾ ਪਾਲਸੀ/ ਯੂਜਰ ਮੈਨੂਅਲ ਵੈਬਸਾਇਟ www.itipunjab.nic.in ਤੇ ਅਪਲੋਡ ਕੀਤੀ ਗਈ ਹੈ।
42. ਉਪਰੋਕਤ ਤੋਂ ਇਲਾਵਾ ਆਨ ਲਾਈਨ ਦਾਖਲਾ ਪ੍ਰਾਸਪੈਕਟਸ ਅਤੇ ਦਾਖਲਾ ਵਿਗਿਆਪਨ ਵਿਚ ਦਰਜ ਹਦਾਇਤਾਂ ਨੂੰ ਵੀ ਧਿਆਨ ਵਿਚ ਰੱਖਿਆ ਜਾਵੇ ਅਤੇ ਉਨ੍ਹਾਂ ਨੂੰ ਵੀ ਇੰਨ-ਬਿੰਨ ਲਾਗੂ ਕੀਤਾ ਜਾਵੇ।
43. ਸੰਸਥਾਵਾਂ/ ਉਮੀਦਵਾਰਾਂ ਵਲੋਂ ਆਨ ਲਾਈਨ ਦਾਖਲੇ ਲਈ ਕਿਸੇ ਤਰਾਂ ਦੀ ਸਹਾਇਤਾ ਲਈ ਹੈਲਪ ਲਾਈਨ ਫੋਨ ਨੰ: 01725022357 ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ ਜਾਂ e-mail: itiadmission2020@gmail.com ਤੇ ਮੇਲ ਵੀ ਕਰ ਸਕਦੇ ਹਨ।

Shilpa
Assistant Director
23/06/2021

ਪਿੱਠ ਅੰਕਣ ਖਰੜਾ:

ਉਪਰੋਕਤ ਦਾ ਉਤਾਰਾ ਰਾਜ ਅਧੀਨ ਪ੍ਰਾਈਵੇਟ ਉਦਯੋਗਿਕ ਸਿਖਲਾਈ ਸੰਸਥਾਵਾਂ ਦੇ ਮੁੱਖੀਆਂ ਨੂੰ ਇੰਨ-ਬਿੰਨ ਪਾਲਣਾ ਹਿਤ ਭੇਜਿਆ ਜਾਂਦਾ ਹੈ।

Shilpa
Assistant Director
23/06/2021